

कांग्रेस सस्ती लोकप्रियता के लिए सदन का समय बर्बाद कर रही है - भजन लाल

मुख्यमंत्री ने कहा, जब प्रदेश आपदा से जूझ रहा था तब कांग्रेस विधायक कहाँ थे

जयपुर, 1० सितंबर। राजस्थान विधानसभा के मानसून सत्र में सोमवार को उस वक़्त भारी हंगामा हुआ, जब सदन में लगे अतिरिक्त कैमरों को लेकर विपक्ष ने सरकार पर जासूसी के आरोप ल गाए। कांग्रेस नेता और नेता प्रतिपक्ष टीकाराम जूली ने कैमरों को जासूसी उपकरण बताया और कहा कि यह विपक्ष की निजता में दखल और लोकतंत्र का उल्लंघन है।

कैमरा निबंद पर मुख्यमंत्री भजनलाल शर्मा ने विपक्ष पर सीधा हमला बोलते हुए कहा कि कांग्रेस को प्रदेश की 8 करोड़ जनता की समस्याओं से कोई लेना-देना नहीं, वह सिर्फ सस्ती लोकप्रियता के लिए सदन का समय बर्बाद कर रही है।

मुख्यमंत्री ने कहा, कि विपक्ष का यह व्यवहार ने केवल सदन की गरिमा

मुख्यमंत्री भजनलाल शर्मा

के खिलाफ है, बल्कि जनता के साथ विश्वासघात भी है। जब प्रदेश आपदा से

■ कांग्रेस विधायकों ने कैमरों को “निगरानी दूल” बताया और आरोप लगाया कि सत्ता पक्ष इससे विपक्ष की गतिविधियों पर नज़र रखना चाहता है।

जूझ रहा था, तब कांग्रेस के विधायक कहाँ थे? न राहत कार्यों में सहयोग दिया, न पीड़ितों के पास गए। मुख्यमंत्री ने यह भी कहा कि जब सदन जनता की समस्याओं के समाधान के लिए चल रहा है, तब विपक्ष कैमरों को संख्या गिनने में व्यस्त है। विधानसभा अध्यक्ष

द्वितीय श्रेणी शिक्षक भर्ती में सारण को सशर्त जमानत

जयपुर, 1० सितंबर। राजस्थान हाईकोर्ट ने द्वितीय श्रेणी शिक्षक भर्ती–2०22 पेपर लीक मामले में उदयपुर के बेकरिया थाने में दर्ज एफआईआर में आरोपी भूपेन्द्र सारण को जमानत पर सशर्त रिहा करने के आदेश दिए हैं। जस्टिस प्रवीर भटनागर की एकलपट्टी ने यह आदेश भूपेन्द्र सारण की जमानत याचिका को स्वीकार करते हुए दिए। अदालत ने आरोपी को कहा है कि वह मुकदमे की दायल पूरी होने तक हर माह के दूसरे और चौथे शनिवार को संबंधित थाने में अपनी उपस्थिति दर्ज कराएगा। वहीं, संबंधित थानाधिकारी उसकी उपस्थिति का एक रजिस्टर संधारित करेंगे और उसकी उपस्थिति रिपोर्ट बिना देरी संबंधित कोर्ट में पेश करेंगे।

अदालत ने संबंधित निचली अदालत को कहा है कि आरोपी को जमानत पर रिहा करने से पहले, थानाधिकारी के जरिए जमानत की पता और संपर्क नंबर का सत्यापन करेंगे।

अमेरिका ...

(प्रथम पृष्ठ का शेष)
अमेरिका से जुड़े माने जाते हैं। इन सब तथ्यों को देखकर ऐसा लगता है कि यह पृथा घटनाक्रम “एक सुव्यवस्थित शासन परिवर्तन की कोशिश” का हिस्सा है।

दिल्ली के पूर्व पुलिस आयुक्त नीरज कुमार पर मुकदमा दर्ज करने के आदेश

■ सुप्रीम कोर्ट ने नीरज और सीबीआई निरीक्षक विनोद कुमार पांडे पर मुकदमा चलाने के दिल्ली हाई कोर्ट के आदेश को बरकरार रखा।

■ यह मामला उस समय का है जब नीरज सीबीआई के संयुक्त निदेशक थे। आरोप है कि उन्होंने और निरीक्षक पांडे ने एक आई आर एस के भाई को धमकाया व गाली गलौच की थी।

नयी दिल्ली, 1० सितंबर । उच्चतम न्यायालय ने दिल्ली पुलिस आयुक्त के पद से सेवानिवृत्त नीरज कुमार और एक अन्य अधिकारी के खिलाफ मुकदमा दर्ज करने के दिल्ली उच्च न्यायालय के आदेश को बुधवार को मुहर लगा दी।

न्यायमूर्ति पंकज मिथल और न्यायमूर्ति प्रसन्न बी वरले की पीठ ने उच्च न्यायालय के आदेश को बरकरार रखा। यह मामला उस समय का है जअ नीरज सीबीआई संयुक्त निदेशक थे, उन पर और तत्कालीन सीबीआई निरीक्षक विनोद कुमार पांडेय पर एक आईआरएस अधिकारी के भाई विजय अग्रवाल को वरिष्ठ आईपीएस अधिकारी के खिलाफ शिकायत वापस लेने के लिए मजबूर करने का का आरोप

मॉरीशस के प्र.मंत्री

का वाराणसी में भव्य स्वागत

वाराणसी, 1० सितंबर । मॉरीशस के प्रधानमंत्री नवीनचंद्र रामगुलाम बुधवार शाम तीन दिवसीय यात्रा पर काशी पहुंचे। लाल बहादुर शास्त्री अंतराष्ट्रीय हवाई अड्डे से सड़क मार्ग द्वारा वे होटल ताज पहुंचे। रास्ते में छह स्थानों पर स्वागत प्वाइंट बनाए गए थे, जहां काशीवासियों और भारतीय जनता पार्टी के कार्यकर्ताओं ने उनका भव्य स्वागत किया।

हवाई अड्डे पर उत्तर प्रदेश की राज्यपाल आनंदीबेन पटेल और प्रदेश सरकार के मंत्री सुरेश खन्ना ने उनका स्वागत किया। गिल्टट बाजार में मॉरीशस के प्रधानमंत्री के स्वागत में आजमगढ़ के कलाकारों लिक्ली घोड़ी धोबिया नृत्य पेश किए तो स्कूली बच्चों ने विभिन्न रूपों में दोनों देशों के फ्लैग के साथ खड़े होकर स्वागत किए।

बीकानेर में कांग्रेस नेता के घर पर लॉरेंस गैंग का हमला

कुछ दिन पहले कांग्रेस नेता से फोन पर रोहित गोदारा के नाम से 5 करोड़ रु. रंगदारी मांगी गई थी

बीकानेर, 1० सितम्बर। यहां कांग्रेस नेता धनपत चायल और व्यापारी सुखदेव चायल के घर पर बदमाशों ने सात राउंड फायरिंग की। इससे घर में लगे कांच टूट गए। दरवाजे, दीवार, खिड़कियों पर गोलियों के निशान भी मिले हैं। धनपत और सुखदेव सगे भाई हैं।

जानकारी के अनुसार, बुधवार अलसुबह चार बजे हुई इस वारदात की जिम्मेदारी लॉरेंस गैंग के गैरस्टर हैरी बॉक्सर ने ली है। उसने घटना की जिमेवारी ली और सोशल मीडिया पर लिखा, अब सीधे सीने पर गोली मारेंगे। सादुलार्ज क्षेत्र में बुधवार सुबह हुई घटना की सूचना मिलते ही एडिशनल एसपी सौरभ तिवाड़ी के नेतृत्व में पुलिस टीम मौके पर पहुंची। पुलिस ने गोलियों के निशान और अन्य साक्ष्य जुटाए। सीसीटीवी फुटेज में हेलपैट पहने दो युवक बाइक पर सवार दिखाई दे रहे हैं। फुटेज में फायरिंग की आवाज भी साफ सुनाई दे रही है। हैरी बॉक्सर ने अपने

■ लॉरेंस गैंग के हैरी बॉक्सर ने अपने सोशल मीडिया अकाउंट पर हमले की जिम्मेदारी ली।

सोशल मीडिया अकाउंट पर लिखा है कि इस हमले की जिम्मेदारी में है। हैरी बॉक्सर और सुंदर हंसी, हम दोनों भाई लेते हैं। ये फायरिंग हमने करवाई है। इसको हमारे फोन की रिंग सुनाई नहीं दे रही थी, इसलिए हमने ये छोटी सी वॉरिंग दी है। आगे टाइम रहते लाइन पर आ जाएगा ये, वरना आगे अब सीधे सीने में गोली मारेंगे। सुखदेव चायल के भाई और कांग्रेस नेता धनपत चायल ने बताया कि कुछ दिन पहले एक फोन आया था, जिसमें कॉलर ने खुद को रोहित गोदारा बताते हुए 5 करोड़ रुपए की रंगदारी मांगी थी। धनपत के मुताबिक, कॉलर ने धमकी दी कि उसे,

नेपाल में हिंसक प्रदर्शन के बाद पीलीभीत में खुफिया एजेंसियां सक्रिय

पीलीभीत, 1० सितंबर। नेपाल में हिंसक प्रदर्शन के बाद पीलीभीत जिले में पड़ोसी देश की सीमा पर सुरक्षा व्यवस्था कड़ी कर दी गई है। भारतीय सीमा पर सीमा सुरक्षा बल और स्थानीय पुलिस ने मंगलवार रात संयुक्त पेट्रोलिंग की।

पूरनपुर क्षेत्राधिकारी प्रतीक दहिया के नेतृत्व में सुरक्षा बलों ने नदी किनारों और ग्रामीण मार्गों की जांच की। सीमा पर तैनात जवानों को संदिग्ध गतिविधियों पर कड़ी नजर रखने के निर्देश दिए हैं। खुफिया एजेंसियों को सीमा पर से होने वाली हर गतिविधि पर विशेष नजर रखने के साथ स्थानीय लोगों को भरोसा दिलाया गया है कि स्थिति पूरी तरह नियंत्रण में है। सुरक्षा एजेंसियों ने लोगों से अफवाहों पर ध्यान न देने की अपील की है। थाना अमरिया पुलिस उत्तराखण्ड सीमा पर कानून-व्यवस्था एवं शांति बनाए रखने के दृष्टिगत सतर्क निगरानी एवं फूट पेट्रोलिंग कर रही है।

सीमा पर चौकसी बढ़ ाने के साथ ही आने-जाने वाले लोगों को गहन जांच की जा रही है। पीलीभीत जिले में अफसरों के निर्देश पर माधोटांडा और हजार थाना पुलिस ने एसएसबी के साथ

नेपाल के फंसे यात्रियों को लेकर दिल्ली से रवाना हुए विशेष विमान

नयी दिल्ली, 1० सितंबर। नेपाल में पिछले तीन दिनों से जारी हिंसा के कारण यहां फंसे नेपाली नागरिकों को लेकर एयर इंडिया और इंडिगो के विशेष विमान बुधवार को काठमांडू के लिए रवाना हो गए।

नागरिक उड्डयन मंत्री राम मोहन नायडू ने आज सोशल मीडिया प्लेटफॉर्म एक्स पर बताया कि काठमांडू हवाई अड्डा बंद होने के कारण भारत में फंसे नेपाली नागरिकों को आज एयर इंडिया और इंडिगो के विशेष विमानों से उनके देश भेजा गया है तथा आने वाले दिनों में ऐसी और उड़ानों का संचालन किया जाएगा।

काठमांडू में आज शाम हवाई अड्डे पर फिर से सेवा बहाल कर दी गई। गुरुवार से भारतीय विमान सेवा कंपनियां दिल्ली और काठमांडू के बीच नियमित उड़ानों का संचालन करेंगी।

जयपुर व उदयपुर के पर्यटक काठमांडू व पोखरा में फंसे

पोखरा शहर में पर्यटकों के सामने भीड़ ने एक होटल को फूंक दिया

■ काठमांडू में फंसे यात्रियों ने बताया कि भारतीय दूतावास के निर्देश पर वे सब होटल के अंदर ही हैं। वहां जयपुर और भीलवाड़ा के लोग भी हैं।

हमारे सामने आगजनी की घटनाएं हुईं। एक होटल को आग के हवाले कर दिया गया। हम दूतावास के संपर्क में हैं।

इधर काठमांडू में उदयपुर से गया 31 लोगों का एक और गुप फंसा हुआ है। एयरपोर्ट बंद होने से वे लोग निकल नहीं पा रहे हैं। उदयपुर से गए गुप में मेंबर भगवतीलाल मेनारिया ने बताया कि वे स्थिति सामान्य होने का इंतजार

कर रहे हैं। मेनारिया ने बताया कि वे भारतीय दूतावास से संपर्क में हैं और वहां से उन्हें यही निर्देश दिए गए हैं कि वे अभी जहां हैं, वहीं रुकें और इंतजार करें। ऐसे में वे सब अभी होटल के अंदर ही हैं और स्थितियों के सामान्य होने का इंतजार कर रहे हैं। उन्होंने बताया कि वहां पर जयपुर और भीलवाड़ा के लोग भी हैं।

नकल कर सुपरवाईज़र बनी महिला गिरफ्तार

जयपुर,1० सितंबर। स्पेशल ऑपरेशन ग्रुप (एसओजी) की टीम ने कार्वाई करते हुए, सुपरवाइजर (महिला अधिकारिता) भर्ती परीक्षा में ब्यूटूथ से नकल कर सुपरवाइजर बनी आरोपित महिला को गिरफ्तार किया है। आरोपित मंजू कुमारी ने सुपरवाइजर (एडीजी एसओजी) वीके सिंह ने बताया कि एसओजी की टीम ने सुपरवाइजर (महिला अधिकारिता) भर्ती परीक्षा में ब्यूटूथ से नकल कर सुपरवाइजर बनी आरोपित महिला मंजू कुमारी निवासी मुक्ता प्रसाद नगर

फांटा बीकानेर हाल सुपरवाइजर महिला अधिकारिता बज्जू जिला बीकानेर को गिरफ्तार किया है। आरोपित मंजू कुमारी ने सुपरवाइजर महिला अधिकारिता भर्ती 2०18 की लिखित परीक्षा में ब्यूटूथ से नकल करवाने वाली गैंग की मदद दी थी और ब्यूटूथ डिवाइस से प्रश्न पत्र हल किया। आरोपित को न्यायालय में पेश कर पुलिस रिमांड प्राप्त किया गया। आरोपित महिला मंजू कुमारी से उक्त भर्ती परीक्षा में ब्यूटूथ से नकल कराने वाले निरोह के संबंध में छूछताछ की जा रही है। एसओजी द्वारा अब तक उक्त प्रकरण में 8 आरोपियों को गिरफ्तार किया जा चुका है।

नेपाल में हिंसक प्रदर्शन के बाद पीलीभीत में खुफिया एजेंसियां सक्रिय

विवरण अभी मिल पाया है। डीएम ने बताया कि पूरा प्रशासन सीमा पर की हर गतिविधियों पर नजर बनाए हुए है। हम पूरी तरह से तैयार भी हैं।

अतिरिक्त पीएसबी बल भी दिया गया है। जिसकी तैनाती निर्धारित थाना क्षेत्रों में एसएसबी के सहयोग से कर दी गई है। सभी संवेदनशील सीमा से सटे स्थानों पर इंटेलिजेंस एजेंसियों को सक्रिय कर दिया गया है। दो बंदियों के संबंध में एसएसपी पीलीभीत ने बताया इस प्रकार की मिली सूचना पर सज्ञान लिया गया है। उनका पूर्ण विवरण के लिए पीलीभीत पुलिस उत्तराखंड की वनवसा पुलिस से संपर्क में हैं। इसी बीच तीन एनडीपीएस अपराधियों को एसएसबी ने पकड़कर पीलीभीत पुलिस को सौंपा है। एसएसबी ने कहा कि इनका पकड़ा जाना रूटीन की प्रक्रिया है। इसका नेपाल के घटना क्रम से कोई सरोकार नहीं है।

पीलीभीत के एसएसपी अभिषेक यादव ने बताया कि नेपाल में फँसे भारतीय नागरिकों की सहायता को पुलिस मुख्यालय लखनऊ में अपर पुलिस महानिदेशक कानून व्यवस्था के अधीन क़ानून व्यवस्था शाखा में एक विशेष नियंत्रण कक्ष स्थापित किया गया

भारतीय दूतावास ने की नेपाल में फंसी भारतीय युवती की मदद

नयी दिल्ली, 1० सितम्बर। नेपाल में भारतीय दूतावास ने उग्र विरोध प्रदर्शनों के बीच फंसी भारतीय युवती उपाना गिल से संपर्क कर उसे ज़रूरी मदद पहुंचायी है। इस युवती ने एक वीडियो जारी कर कहा था कि प्रदर्शनकारियों ने उस होटल में आग लगा दी जहां वह ठहरी हुई थी। उसने कहा था कि प्रदर्शनकारी उनके पीछे लाठी तथा डंडे लेकर दौड़ रहे हैं और उन्होंने किसी तरह अपनी जान बचायी है। युवती ने वीडियो में भारत सरकार से मदद की गुहार लगायी थी। उसने बताया कि वह वॉलीबाल लीग से संबंधित एक आयोजन के सिलसिले में काठमांडू गयी थी।

इसके बाद विदेश मंत्रालय ने सोशल मीडिया पर एक पोस्ट में कहा कि उस भारतीय दूतावास के माध्यम से मदद पहुंचाई गयी है।

C M Y K

सुप्रीम ...

(प्रथम पृष्ठ का शेष)

कांग्रेस नेता और वरिष्ठ वकील अभिषेक मनु सिंघवी ने भी यही चिंता दोहराई। एक अलग दलील में सिंघवी ने चुनाव आयोग को चेतावनी दी कि कांग्रेस प्रवक्ता पवन खेड़ा पर दोहरी वॉटिंग के आरोपों को लेकर जल्दबाजी में कार्रवाई न करे, क्योंकि यह बनावटी मामला है।

विशेषज्ञों का कहना है कि यह पहला अवसर है, जब सुप्रीम कोर्ट ने भारत की आंतरिक संवैधानिक तनानती को क्षेत्रीय घटनाओं से सीधे जोड़ा है। जिस समय पर यह टिप्पणी की गई है, वो समय भी अहम है। ऐसे समय पर, जबकि कई राज्य विधानसभाएँ राज्यापालों पर विधेयक रोकने की शिकायत कर रही हैं, सुप्रीम कोर्ट की यह टिप्पणी विपक्षी दलों को मजबूत कर सकती है और केन्द्र को घेर सकती है। सुप्रीम कोर्ट द्वारा नेपाल का ज़िक्र मोदी सरकार के लिए एक कड़ी चेतावनी है कि अगर संस्थागत गतिरोध पर काबू न पाया गया तो इसके, सामान्य राजनीतिक विवादों से कहीं अधिक अस्थिर करने वाले परिणाम हो सकते हैं।

क्या नेपाल की ...

(प्रथम पृष्ठ का शेष)

कई मंत्रियों के आवासों में आग लगा दी। काठमांडू समेत कई अन्य क्षेत्रों में आगजनी और लूटपाट जैसी घटनाएँ हुई। ओली के इस्तीफे के बाद अब सबकी निगाहें इस बात पर हैं कि इस हिमालयी राष्ट्र की अंतरिम सरकार का नेतृत्व कौन करेगा।

एक एनजीओ “हामी नेपाल” से जुड़े सुदीप गुरुङ जो इस आंदोलन के नेता हैं, ने नेपाल की पहली महिला मुख्य न्यायाधीश रही सुशीला कार्की का नाम प्रस्तावित किया। कार्की को पहले राजनीतिक नेताओं के खिलाफ कड़ी कार्रवाई के चलते महामिथोग का सामना करना पड़ा था, लेकिन वह प्रयास बाद में छोड़ दिया गया।

हालांकि, उनके नाम पर रवि लामिछाने की पार्टी “राष्ट्रिय स्वयं पार्टी” (आरएसपी) सहित अन्य दलों की सहमति भी लेनी होगी।

सूत्रों के अनुसार, जस्टिस कार्का इस पद की सबसे प्रबल दावेदार मानी जा रही हैं, हालांकि वार्ताएं अभी चल रही हैं। भद्रकाजी, काठमांडू स्थित जंगी अड्डा (सेना मुख्यालय) में बुधवार को जैनरेशन ज़ैड प्रदर्शनकारियों और उनके सहयोगियों की बैठक हुई, जिसमें अंतरिम सरकार के संभावित नेताओं पर चर्चा की गई। काठमांडू के मेयर बालेन्द्र शाह अर्थात रैपर से नेता बने 35 वर्षीय बालेन भी प्रमुख दावेदार माने जा रहे थे, लेकिन मीडिया रिपोर्ट्स के अनुसार

■ जैनरेशन ज़ैड आंदोलन के नेता सेना के मुख्यालय जंगी अड्डा में अंतरिम सरकार के नेतृत्व के बारे में विचार - विमर्श कर रहे हैं।

उन्होंने जैनरेशन ज़ैड नेताओं के फोन कॉलस का जवाब नहीं दिया।

सुमना श्रेष्ठा युवा वर्ग में लोकप्रिय नेता ने आरएसपी से अपने जुड़ाव का हवाला देते हुए यह प्रस्ताव अस्वीकार कर दिया। धरान के मेयर हर्का सम्पर्क ने भी नेतृत्व की भूमिका निभाने के लिए अपनी तत्परता जाहिर की।

सागर धकाल- जिन्होंने संघीय चुनावों में शेर बहादुर देउबा के खिलाफ चुनाव लड़ा था, ने भी कहा कि वह जिम्मेदारी लेने को तैयार है, लेकिन फिलहाल धनगढ़ी में फंसे हुए हैं।

कुलमान धिसिंग- नेपाल विद्युत प्राधिकरण के पूर्व प्रबंध निदेशक, जो कल की प्रेस विज्ञप्ति में मेंटार के रूप में शामिल थे, एक मार्मिक कथंमिका निभा सकते हैं। राष्ट्र बिमोचन तिमल्सेना जो एक लोकप्रिय यूटयूबर और पेशे से वकील हैं, उन्होंने कहा कि यदि कोई उपलब्ध नहीं हुआ, तो वह नेतृत्व करने को तैयार हैं। इस बीच, सेना ने काठमांडू में गुरुवार शाम 6 बजे तक कर्फ्यू लागू कर रखा है।

क्या मुख्यमंत्री महिला रोजगार

■ 7 सितम्बर को घोषित मुख्यमंत्री महिला रोजगार योजना में हर घर की एक महिला को सरकार अपना काम शुरू करने के लिए दस हजार रु. देगी और 6 माह बाद अगर उसके काम में बेहतर संभावनाएं नज़र आती हैं तो सरकार 2 लाख रु. निवेश करेगी। योजना के कारण बिहार की राजनीति में खलबली सी मच गई है।

■ सवाल यह है कि क्या यह योजना वोट अधिकार की विपक्षी मुहिम को फीका कर देगी।

विधानसभा चुनावों में महिला-पुरुष वोटिंग का अंतर लगभग 4 तक पहुंच गया। 2०2० में भी महिलाओं ने पुरुषों को पीछे छोड़ते हुए, बड़ी संख्या में मतदान कर किंगमेकर की भूमिका निभाई। ग्रामीण बिहार में मतदान के दिन महिलाओं की लंबी कतारें अब एक स्थायी तस्वीर बन गई हैं।

ये आंकड़े महिला-केन्द्रित कल्याणकारी योजनाओं के साथ नीतीश के निरन्तर जुड़ाव को दर्शाते हैं। जब अन्य राजनीतिक दल कभी जातिवाद, कभी लोकलुभावन वादों में

^[1] राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-15०, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : ०141-2373513, कोटा कार्यालय : पलायथा हाउस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाउस, हनुमान हवा, बीकानेर। फोन: 2200660, फैक्स ०151-2527371, उदयपुर कार्यालय: आर्यद मैन रोड आर्यद, उदयपुर। फोन: 2413092, फैक्स : ०294-2410146, अजमेर कार्यालय: राष्ट्रत भवन, बुर्गी नाका के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, इन्द्रदीपल परिया, फेस प्रथम, जालोरा फोन226422,226423, फैक्स: ०2973-226424 हिण्डौनसिटी कार्यालय :- जी -1-2०1, रीको औद्योगिक क्षेत्र, हिण्डौनसिटी। फोन: 230200, 230400, फैक्स: ०7469-230600